

यूपी-112 की पीआरवी वाहन ने चोर को पकड़ा, कब्जे से लगभग 05 लाख रुपये कीमती जेवरात बरामद—

यूपी-112 के पीआरवी वाहन 2253 को दिनांक 16.09.2022 को समय लगभग 15:36 बजे थाना कोतवाली नगर अंतर्गत भरहू का पूरा से कॉलर ने घर से गहने चोरी हो जाने की सूचना मिली। उक्त सूचना पर पीआरवीकर्मि तत्काल मौके पर पहुंचे तो कॉलर ने बताया घर में माँ के अलावा कोई नहीं था, माँ के सो जाने के बाद किसी ने सोने-चांदी के गहने चोरी कर लिए हैं। कॉलर की माँ ने बताया कि उन्हें एक महिला के ऊपर शक है जो उनकी पड़ोसी थी। पीआरवीकर्मियों ने कॉलर की माँ की निशानदेहि पर उक्त महिला से पूछताछ की तो महिला घबराने लगी तत्पश्चात पीआरवी कर्मियों ने घटना के सम्बन्ध में थाना प्रभारी/चौकी इन्चार्ज को घटना के सम्बन्ध में जानकारी दी तथा चौकी इंचार्ज के साथ उक्त महिला के घर की तलाशी ली गयी तो चोरी हुए गहने महिला के घर में मिले। पीआरवी कर्मियों द्वारा आरोपी महिला को मय बरामद जेवरात कोतवाली नगर ले जाकर सुपुर्द किया गया। जहाँ आरोपी महिला खुशबू सोनकर पुत्री बुधई सोनकर निवासी भरहु का पुरा थाना कोतवाली जनपद मऊ के विरुद्ध मुकदमा अपराध संख्या 441/22 धारा 454,380,504,506 आईपीसी के तहत पंजीकृत कर चालान न्यायालय किया गया।

दो वांछित अभियुक्त गिरफ्तार, कब्जे से चोरी का इन्वर्टर, यूपीएस, सिलेण्डर व अन्य समान बरामद—

आज दिनांक 17.09.2022 को थाना दोहरीघाट पुलिस द्वारा देखभाल क्षेत्र व चेकिंग के दौरान चौहान चौक के पास से मु0अ0सं0 248/22 धारा 457,380 भादवि0 में वांछित अभियुक्तगण विजय कुमार मौर्य पुत्र सूर्यभान मौर्य निवासी पाउस, इन्द्रेण गौड़ पुत्र कन्हैयालाल गौड़ निवासी अपडरिया हरिपरा थाना दोहरीघाट के कब्जे से विनय कुमार मौर्य निवासी पाउस के घर से चोरी हुआ सामान, इन्वर्टर, बैटरी, सिलेण्डर, चुल्हा, पितल की थाली, साड़ी, इण्डक्सन मसीन आदि बरामद कर गिरफ्तार किया गया। इस सम्बन्ध में उक्त अभियुक्त के विरुद्ध थाना स्थानीय पर पूर्व में पंजीकृत अभियोग में धारा 411 भादवि0 की बढोत्तरी कर अभियुक्तगण का चालान न्यायालय किया गया।

एक शातिर चोर गिरफ्तार, कब्जे से चोरी की एक स्कूटी मोटरसाइकिल बरामद—

आज दिनांक 17.09.2022 को थाना कोपागंज पुलिस द्वारा देखभाल क्षेत्र व चेकिंग के दौरान डाढी से मनीष पाण्डेय पुत्र प्रदीप पाण्डेय निवासी सहरोज थाना कोपागंज जनपद मऊ के कब्जे से चोरी की एक मोटरसाइकिल हीरो स्कूटी ड्यूट यूपी 54 एक्स 5234 बरामद कर गिरफ्तार किया गया। उक्त मोटरसाइकिल चोरी की सूचना थाना स्थानीय पर वादी देवेन्द्र मद्धेशिया द्वारा दी गयी थी। जिसके सम्बन्ध में थाना स्थानीय पर मु0अ0सं0 393/22 धारा 379 भादवि0 पंजीकृत किया गया था। उक्त पंजीकृत अभियोग में धारा 411 भादवि0 की बढोत्तरी कर अभियुक्त का चालान न्यायालय किया गया।

03 वांछित अभियुक्त अभियुक्त गिरफ्तार—

आज दिनांक 17.09.2022 को जनपद के विभिन्न थानों द्वारा देखभाल क्षेत्र व चेकिंग के दौरान थाना मुहम्मदाबाद पुलिस द्वारा इदारतगंज मोड़ से मु0अ0सं0 250/22 धारा 419,420,467,468,471 भादवि0 व धारा 3(1)5 एसी/एसटी एक्ट में वांछित अभियुक्त जाहिद कमाल पुत्र रेयाज निवासी बरईपुर थाना मुहम्मदाबाद, थाना कोपागंज पुलिस द्वारा कसारा मोड़ से मु0अ0सं0 303/22 धारा 363,366,376 भादवि0 व धारा 5/6 पोक्सो एक्ट में वांछित अभियुक्त भीम राजभर पुत्र जवाहिर राजभर निवासी पतिला जमीन पतिला थाना कोपागंज, थाना घोसी पुलिस द्वारा मु0अ0सं0 438/22 धारा 379,420,120बी,411 भादवि0 में वांछित अभियुक्त छोटू उर्फ छोटेलाल पुत्र अमरनाथ पाण्डेय निवासी थाना मंधाता जनपद प्रतापगढ़ को गिरफ्तार कर चालान न्यायालय किया गया।

शांति भंग की आशंका में 09 व्यक्ति तथा 02 वारंटी अभियुक्त गिरफ्तार—

आज दिनांक 17.09.2022 को जनपद के विभिन्न थानों द्वारा देखभाल क्षेत्र व चेकिंग के दौरान थाना घोसी पुलिस द्वारा श्यामदेव, करिमन निवासीगण पहाड़पुर थाना घोसी, थाना हलधरपुर पुलिस द्वारा शिवबचन, मून्ना निवासीगण नसीराबाद खुर्द थाना हलधरपुर, थाना कोपागंज पुलिस द्वारा राजू शर्मा निवास लाडनपुर, सफिकूर्रहमान निवासी इस्लामपुरा, प्रमिला, रीता, रेखा निवासीगण पुरानीकोपा थाना कोपागंज जनपद मऊ को अन्तर्गत धारा 151 सीआरपीसी तथा वारंटी अभियुक्तगण थाना सरायलखंसी पुलिस द्वारा संदीप सिंह पुत्र सुरेश सिंह निवासी पलिंगढ़, राहुल खरवार पुत्र लालचन्द्र खरवार निवासी लख्खुपुर भगवानपुर थाना सरायलखंसी जनपद मऊ को गिरफ्तार कर चालान न्यायालय किया गया।